



ФОНД ЗА ЗДРАВСТВЕНО  
ОСИГУРУВАЊЕ НА МАКЕДОНИЈА  
www.fzo.org.mk

Адреса: Македонија бр. 5, 1000 Скопје  
Тел.: 02 3289 054  
Централа.: 02 3289 054  
Факс: 02 3289 048  
Е-пошта: info@fzo.org.mk



Датум: 13 август 2015

## СООПШТЕНИЕ

### Олеснување за матични лекари – помалку бирократија за поефикасна превентивна здравствена заштита

Фондот за здравствено осигурување заедно со Здружението на приватни лекари на Македонија информира за новиот софтвер со кој ќе ја унапредиме и олесниме работата на матичните лекари, а се однесува на полето на превенцијата која тие веќе ја спроведуваат.

Во договор со Фондот за здравство, матичните лекари од општа пракса имаат обврска да спроведат мерки и активности за превенција и рано откривање на трите најчести незаразни заболувања во Република Македонија - кардиоваскуларни болести, дијабетес и нефролошки заболувања. Овие превентивни мерки се спроведуваат на 1.3 милиони осигуреници на возраст од 14-65 години.

Воведувањето мерки за превенција на овие три најчести заболувања е да се придонесе кон намалување на бројот на идни пациенти заболени од овие болести, односно да се преземат сите превентивни активности за оваа ризична група на осигуреници да не ги развие овие заболувања и да се влијае на намалување на пациенти кои ќе завршат на дијализа, инсулинска терапија, како и да има помалку пациенти со срцеви и мозочни удари. За стимулирање на оваа активност, секој матичен лекар преку Фондот добива 20% од капитацијата секој месец.

До имплементацијата на новиот софтвер, процесот на спроведување на превентивни цели кај матичните лекари одземаше многу време поради обемна административна процедура. Со новиот софтвер се заменува употребата на досегашните хартиени обрасци. Имено, матичниот лекар за секој пациент досега печатеше 7 хартиени обрасци. Тоа изнесува повеќе од 9 милиони печатени обрасци за две години кај матичните лекари. Со новото софтверско решение ние овозможуваме целосно електронско работење и исфрлање на хартијата од употреба за превентивните цели. Бенефит од ова имаат и матичните лекари, заштедуваат околу 6 милиони денари годишно за тонери, хартија, принтери и сервисирање.

„Матичните лекари од 1 јули 2015 година веќе немаат потреба да ги печатат хартиените обрасци за реализација на цели, а податоците за досега извршените превентивни прегледи на 850 илјади осигуреници се разменија со информатичкиот систем на Фондот. Со оваа административна процедура кратиме пополнување на хартиени обрасци со податоци за здравствената состојба и лабораториските наоди. Сега, податоците се внесуваат електронски и преку новиот софтвер се врши автоматска размена со Фондот“ - истакна директорот Стефаноски.

Со новиот софтвер, матичните лекари покрај финансискиот бенефит сега имаат и повеќе време да му посветат на секој пациент за превенција и лекување. Исто така, ќе се намали и гужвата во чекалните затоа што пациентите побрзо ќе ги добиваат услугите од своите лекари. Целта е пациент центричен систем, односно посветеност на лекарите на здравствените потреби на пациентот.

„Дополнителен бенефит за Фондот и за матичните лекари е тоа што се смалува просторот за грешки, ќе се зајакне контролата бидејќи освен теренска, проверката на точноста на податоците за реализација на целите, контролорите на Фондот ќе вршат увид и контрола кај матичниот лекар од своето работно место. Фондот



ФОНД ЗА ЗДРАВСТВЕНО  
ОСИГУРУВАЊЕ НА МАКЕДОНИЈА

[www.fzo.org.mk](http://www.fzo.org.mk)

Адреса: Македонија бр. 5, 1000 Скопје  
Тел.: 02 3289 054  
Централа.: 02 3289 054  
Факс: 02 3289 048  
Е-пошта: [info@fzo.org.mk](mailto:info@fzo.org.mk)



досега со ограничен персонал го контролираше исполнувањето на превентивни цели на хартија, а сега со софтверското решение истите може да ги контролира и проверува електронски. Истовремено, им се овозможи на самите матични лекари да добиваат нотификации во случај на некомплетни податоци или не прецизности при давање податоците за остварена превентивна цел.

„За Фондот, но и за здравствениот систем во целост, софтверот претставува реална база на податоци за хронично болни пациенти од дијабет, кардиоваскуларни и нефролошки заболувања. Тоа значи дека во секој момент имаме увид во здравствената состојба на населението по возраст, по населено место, регион, колкав е бројот на пушачи, колкав е бројот на лицата со прекумерна телесна тежина, колку малолетни лица се корисници на опојни дроги. Ваквите прецизни податоци се темел за современи и ефикасни здравствени политики, но и основа за креирање на стратегии за намалување на заболувањата“ – појасни директорот Рамадани.

Најавуваме дека во наредниот период матичните лекари ќе ги поврземе со сите лаборатории од примарно ниво, со кои Фондот има склучено договор. Ова ќе биде дополнително олеснување на лекарите и пациентите, во поглед на заштеда на време. Имено, резултатите од крвните анализи директно ќе бидат прикажани на софтверот на матичните лекари и пациентот нема да има потреба да се враќа со резултатите во хартиена форма кај својот лекар.

Електронското работење е примарен фокус на Фондот и во иднина планираме да реализираме голем број услуги со кои ќе се исфрла хартиентото работење, а со тоа се заштедува време и пари на здравствените установи, фирмите, лекарите и осигурениците и сите други партнери на Фондот.

„ЗПЛРМ продолжува со одличната соработка со својот стратешки партнер, Фондот за здравство, и како резултат на нашите бројни средби и барањата на матичните лекари, Фондот зборовите ги преточи во дела. Секогаш кога најавуваме нешто, соопштуваме за новина која е веќе осмислена, која функционира и која нуди нови можности, како што е овој софтвер кој е основа за голем број новини кои ќе ги олеснат работењата на матичните лекари“, потенцира претседателот на ЗПЛРМ, д-р спец. Лилија Чолакова-Дервишова.